

Kemm-il darba l-Qorti tal-Ġustizzja tannulla d-deċiżjoni kkontestata, il-Parlament madankollu jikkunsidra li jkun xieraq li l-Qorti tal-Ġustizzja teżerċita d-diskrezzjoni tagħha li żżomm fis-seħh l-effetti tad-deċiżjoni kkontestata, skont l-Artikolu 264(2) TFUE, sakemm din tiġi ssostitwita.

- (¹) Deċiżjoni tal-Kunsill tas-26 ta' April 2010 li tissupplimenta l-Kodiċi tal-Fruntieri ta' Schengen rigward is-sorveljanza tal-fruntieri esterni tal-baħar fil-kuntest tal-kooperazzjoni operattiva kkoordinata mill-Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri tal-Unjoni Ewropea GU L 111, p. 20
- (²) Regolament (KE) Nru 562/2006 tal-Parlament Ewropew u tal-Kunsill, tal-15 ta' Marzu 2006 li jistabbilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal oħra tal-fruntiera (Kodiċi tal-Fruntiera ta' Schengen) GU L 105, p. 1
- (³) Regolament tal-Kunsill (KE) Nru 2007/2004, tas-26 ta' Ottubru 2004, li jistabbilixxi Aġenzija Ewropea għall-Ġestjoni ta' Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea GU L 153M, p. 136

Rikors ippreżentat fis-16 ta' Lulju 2010 — Il-Kummissjoni Ewropea vs L-Irlanda

(Kawża C-356/10)

(2010/C 246/59)

Lingwa tal-kawża: l-Ingliż

Partijiet

Rikorrenti: Il-Kummissjoni Ewropea (rappreżentanti: S. Walker, D. Kukovec, aġenti)

Konvenuta: L-Irlanda

Talbiet tal-parti rikorrenti

— tiddikjara li, fil-kuntest tal-proċedura ta' għoti mid-Department of Agriculture and Food (Dipartiment tal-Agrikoltura u tal-Ikel) ta' kuntratt pubbliku għal provvista ta' tikketti għall-identifikazzjoni tal-annimali, fir-rigward tal-applikazzjoni ta' kriterji li jirrigwardaw il-kapaċità tal-offerenti li jwettaq il-kuntratt inkwistjoni li huma kriterji ta' għotja, minflok il-kriterji ta' għażla, l-Irlanda naqset milli twettaq l-obbligi tagħha taht l-Artikolu 53 tad-Direttiva 2004/18/KE (¹) tal-Parlament Ewropew u tal-Kunsill, tal-31 ta' Marzu 2004, fuq kordinazzjoni ta' proċeduri għall-ghoti ta' kuntratti għal xogħlijiet pubbliċi, kuntratti għal provvisti pubbliċi u kuntratti għal servizzi pubbliċi [kuntratti pubbliċi għal xogħlijiet, għal provvisti u għal servizzi];

— tikkundanna lill-Irlanda għall-ispejjeż.

Motivi u argumenti prinċipali

Il-Kummissjoni ssostni li l-kriterji ta' għotja applikati mid-Department of Agriculture and Food jinkludu kriterji rrizervati għall-istadju tal-għażla, jiġifieri kriterji li jirrigwardaw il-kapaċità tal-offerenti li jwettaq il-kuntratt inkwistjoni u li konsegwentement l-Irlanda naqset milli twettaq l-obbligi tagħha taht l-Artikolu 53 tad-Direttiva 2004/18/KE.

(¹) ĠU Edizzjoni Speċjali bil-Malti, Kapitolu 6, Vol. 7, p. 132.

Rikors ippreżentat fis-27 ta' Lulju 2010 — Il-Kummissjoni Ewropea vs Ir-Renju tal-Isvezja

(Kawża C-374/10)

(2010/C 246/60)

Lingwa tal-kawża: l-Isvediż

Partijiet

Rikorrenti: Il-Kummissjoni Ewropea (rappreżentanti: G. Braun u M. Sundén)

Konvenuta: Ir-Renju tal-Isvezja

Talbiet

— tiddikjara li billi ma adottax, jew għallinqas billi ma kkomunikax lill-Kummissjoni, il-liġijiet, ir-regolamenti u d-dispożizzjonijiet amministrattivi neċessarji sabiex jikkonforma ruħu mad-Direttiva 2007/36/KE (¹) tal-Parlament Ewropew u tal-Kunsill, tal-11 ta' Lulju 2007, dwar l-eżerċizzju ta' ċerti drittijiet tal-azzjonisti ta' kumpanniji kkwotati, ir-Renju tal-Isvezja naqas mill-obbligi tiegħu taht din id-direttiva;

— tikkundanna lir-Renju tal-Isvezja għall-ispejjeż.

Motivi u argumenti prinċipali

It-terminu tat-traspożizzjoni tad-Direttiva skada fit-3 ta' Awwissu 2009.

(¹) ĠU L 184, p. 17.